

# شمال مشرقی خطے کے ایوان تجارت و صنعت کے صدر کی جتیندر سنگھ سے ملاقات

Posted On: 15 JUN 2017 6:59PM by PIB Delhi

نئی دہلی، 15 جون، شمال مشرقی خطے کے ایوان صنعت و تجارت (ایف آئی این ای آر) کے صدر جناب ربترا بوراگوہن نے آج یہاں شمال مشرقی خطے کی ترقی کے مرکزی وزیر مملکت (آزادانہ چارج)، وزیر اعظم کے دفتر، عملہ، عوامی شکایات و پنشن، جوہری توانائی اور خلا کے وزیر مملکت ڈاکٹر جتیندر سنگھ سے ملاقات کی۔ میٹنگ کے دوران ہندوستان میں صنعتوں کی ترقی سے متعلق دیگر اہم امور کے ساتھ ساتھ یکم جولائی سے نافذ ہونے والے جی ایس ٹی کے موضوع پر تفصیلی تبادلہ خیال کیا گیا۔ جناب ربترا بوراگوہن نے جی ایس ٹی اور شمال مشرقی صنعتی پیداواروں سے متعلق ٹیکس التزامات کے بارے میں اپنے خیالات کا اظہار کیا۔

ڈاکٹر جتیندر سنگھ نے کہا کہ جی ایس ٹی عالمی معیشت میں ہندوستان کو ایک مقام دلانے میں ضروری کردار ادا کرے گا اور ملک کی معیشت کو مضبوط کرنے میں بھی تعاون دے گا۔ انہوں نے کہا کہ یہ بہت اہم چیز ہے خاص طور پر شمال مشرقی خطے کے لئے، جو پورے ملک میں یکساں ٹیکس نظام کا فائدہ اٹھا سکتا ہے۔ انہوں نے کہا کہ اس سے ٹیکس چوری کو روکنے میں بھی مدد ملے گی۔

جناب پبترا بوراگوہن نے وزیر موصوف کو یقین دلایا کہ صنعت شمال مشرق میں جی ایس ٹی کے نفاذ سے متعلق حکومت کے فیصلے میں تعاون دے گی۔ ان کی تشویش کا ازالہ کرتے ہوئے ڈاکٹر جتیندر سنگھ نے کہا کہ ابتدائی مرحلے میں مخصوص رعایتیں دی جائیں گی اور ایڈجسٹمنٹ بھی کئے جائیں گے۔ انہوں نے کہا کہ اس خطے میں جی ایس ٹی کے کامیابی کے ساتھ نفاذ کے لئے کتنی وٹی سے متعلق جو مسائل ہیں انہیں بھی مناسب طریقے سے دور کیا جا رہا ہے۔

ڈاکٹر جتیندر سنگھ نے کہا کہ جی ایس ٹی اور بحیثیت مجموعی ملکی معیشت کے فروغ میں تعاون دے گا۔ اس میں شمال مشرقی خطے جیسے دور دراز کے علاقے بھی شامل ہیں۔ انہوں نے کہا کہ جی ایس ٹی سے 'ایک قوم، ایک ٹیکس' کا نظام قائم ہوگا۔

م ن - م م - ع م -

(Release ID: 1492948) Visitor Counter : 2

